

“मीठे बच्चे- बाबा जो सुनाउनुहुन्छ त्यो तिम्रो दिलमा छापिनुपर्छ, तिमी यहाँ आएका हो सूर्यवंशी घरानामा उँच पद पाउन, त्यसैले धारणा पनि गर्नुपर्छ ।”

प्रश्न:- सधैं रिफ्रेस रहने साधन के हो ?

उत्तर:- जसरी गर्मीमा पंखा चल्दछ भने रिफ्रेस गर्दछ त्यस्तै सधैं स्वदर्शन चक्र घुमाउँदै रह्यौ भने रिफ्रेस रहनेछौ । बच्चाहरूले सोध्छन्- स्वदर्शन चक्रधारी बन्नमा कति समय लाग्छ ? बाबा भन्नुहुन्छ- एक सेकेण्ड । तिमी बच्चाहरूले स्वदर्शन चक्रधारी अवश्य बन्नु छ, किनकि यसबाट नै तिमी चक्रवर्ती राजा बन्नेछौ । स्वदर्शन चक्र घुमाउनेवाला सूर्यवंशी बन्छन् ।

ओम् शान्ति । जब पंखा घुम्दछ तब सबैलाई शीतल (रिफ्रेस) गर्दछ । त्यस्तै तिमी पनि स्वदर्शन चक्रधारी बनेर बस्यौ भने धेरै शीतल (रिफ्रेस) हुनेछौ । स्वदर्शन चक्रधारीको अर्थ पनि कसैले जान्दैनन्, त्यसैले उनीहरूलाई सम्झाउनुपर्छ । सम्झेनन् भने चक्रवर्ती राजा बन्दैनन् । स्वदर्शन चक्रधारीलाई निश्चय हुन्छ- हामी चक्रवर्ती राजा बन्नको लागि स्वदर्शन चक्रधारी बनेका हौं । कृष्णलाई पनि चक्र देखाउँछन् । लक्ष्मी-नारायण संयुक्त (कम्बाइन्ड)लाई पनि दिन्छन्, एकलैलाई पनि दिन्छन् । स्वदर्शन चक्रलाई पनि सम्झिनु छ, तब नै चक्रवर्ती राजा बन्नेछौ । कुरा त धेरै सजिलो छ । बच्चाहरू सोध्छन्- बाबा स्वदर्शन चक्रधारी बन्नमा कति समय लाग्छ ? प्यारा बच्चाहरू, एक सेकेण्ड । अनि तिमी बन्छौ विष्णुवंशी । देवताहरूलाई विष्णुवंशी नै भनिन्छ । विष्णुवंशी बन्नको लागि पहिला त शिववंशी बन्नुपर्छ फेरि बाबा बसेर सूर्यवंशी बनाउनुहुन्छ । अक्षर त धेरै सहज छ । हामी नयाँ विश्वमा सूर्यवंशी बन्छौं । हामी नयाँ दुनियाँका मालिक चक्रवर्ती बन्छौं । स्वदर्शन चक्रधारी सो विष्णुवंशी बन्नमा एक सेकेण्ड लाग्छ । बनाउनेवाला हुनुहुन्छ शिवबाबा । शिवबाबाले विष्णुवंशी बनाउनुहुन्छ अरू त कसैले पनि बनाउन सक्दैन । यो त बच्चाहरूले जान्दछन्- विष्णुवंशी सत्ययुगमा हुन्छन्, यहाँ हुँदैनन् । यो हो विष्णुवंशी बन्ने युग । तिमी यहाँ आउँछौ नै विष्णुवंशीमा आउनको लागि, जसलाई सूर्यवंशी भन्छौ । ज्ञान सूर्यवंशी अक्षर धेरै राम्रो छ । विष्णु थिए, सत्ययुगका मालिक । उनमा लक्ष्मी-नारायण दुवै छन् । यहाँ बच्चाहरू आएका छन् लक्ष्मी-नारायण अथवा विष्णुवंशी बन्नको लागि । यसमा खुशी पनि धेरै हुन्छ । नयाँ दुनियाँ, नयाँ विश्वमा स्वर्णिम युग विश्वमा विष्णुवंशी बन्नु छ । यो भन्दा उच्च पद अरू छैन, यसमा त धेरै खुशी हुनुपर्छ ।

प्रदर्शनीमा तिमी सम्झाउँछौ । तिम्रो लक्ष्य-उद्देश्य नै यो हो । भन, यो धेरै ठूलो विश्वविद्यालय हो । यसलाई भनिन्छ रूहानी आध्यात्मिक विश्वविद्यालय । लक्ष्य-उद्देश्य यस चित्रमा छ । बच्चाहरूले यसलाई बुद्धिमा राख्नुपर्छ । कसरी लेख्दा बच्चाहरूलाई सम्झाउनमा एक सेकेण्ड लागोस् । तिमी नै सम्झाउन सक्छौ । चित्रमा पनि लेखिएको छ हामी विष्णुवंशी देवी-देवता थियौं अवश्य अर्थात् देवी-देवता कुलका थियौं । स्वर्गका मालिक थियौं । बाबाले सम्झाउनुहुन्छ- मीठा प्यारा बच्चाहरू, भारतखण्डमा नै तिमी आजभन्दा ५ हजार वर्ष पहिला सूर्यवंशी देवी-देवता थियौ । बच्चाहरूलाई अब बुद्धिमा आएको छ । शिवबाबा बच्चाहरूलाई भन्नुहुन्छ- हे बच्चाहरू, तिमी सत्ययुगमा सूर्यवंशी थियौ । शिवबाबा आउनुभएको थियो सूर्यवंशी घराना स्थापना गर्न । अवश्य भारतखण्ड स्वर्ग थियो । यही पूज्य थिए, पुजारी कोही पनि थिएनन् । पूजाको कुनै सामग्री थिएन । यी शास्त्रहरूमा नै पूजाको रीति-रिवाज आदि लेखिएको छ । यो हो सामग्री । त्यसैले बेहदका बाबा शिवबाबा बसेर सम्झाउनुहुन्छ । उहाँ हुनुहुन्छ ज्ञानका सागर, मनुष्य सृष्टिका बीजरूप । उहाँलाई वृक्षपति अथवा बृहस्पति पनि भनिन्छ । बृहस्पतिको दशा उच्चभन्दा उच्च हुन्छ । बृहस्पति तिमीलाई सम्झाइरहनुभएको छ- तिमी पूज्य देवी-देवता थियौ फेरि पुजारी बनेका हो । जो देवताहरू निर्विकारी थिए फेरि ती कहाँ गए ? अवश्य पुनर्जन्म लिंदा-लिंदा तल उत्रिन्छन् । त्यसैले एक-एक अक्षर नोट गर्नुपर्छ । दिलमा वा कागजमा ? यो कसले सम्झाउँछ ? शिवबाबा । उहाँले नै स्वर्ग रचनुहुन्छ । शिवबाबा नै बच्चाहरूलाई स्वर्गको वर्सा दिनुहुन्छ । बाबा बाहेक अरू कसैले दिन सक्दैन । लौकिक बुवा त देहधारी हुनुहुन्छ । तिमी आफूलाई आत्मा सम्झेर पारलौकिक बाबालाई

याद गछौं— बाबा, तब बाबा पनि भन्नुहुन्छ— हे बच्चाहरू । त्यसैले बेहदका बाबा हुनुभयो नि । बच्चाहरू, तिमी सूर्यवंशी देवी-देवता पूज्य थियौ फेरि तिमी पुजारी बन्यौ । यो हो रावणको राज्य । प्रति वर्ष रावणलाई जलाउँछन्, फेरि पनि मर्दैन । १२ महिना पछि फेरि रावणलाई जलाउँछन् । अर्थात् सिद्ध गरेर देखाउँछन् हामी रावण सम्प्रदायका हौं । रावण अर्थात् ५ विकारको राज्य कायम छ । सत्ययुगमा सबै श्रेष्ठाचारी थिए, अहिले कलियुग पुरानो भ्रष्टाचारी दुनियाँ हो, यो चक्र घुम्दै रहन्छ । अहिले तिमी प्रजापिता ब्रह्मावंशी संगमयुगमा बसेका छौ । तिम्रो बुद्धिमा छ— हामी ब्राह्मण हौं । अहिले शूद्र कुलका होइनौं । यस समयमा छ नै आसुरी राज्य । बाबालाई भनिन्छ—हे दुःखहर्ता, सुखकर्ता । अब सुख कहाँ छ ? सत्ययुगमा । दुःख कहाँ छ ? दुःख त कलियुगमा छ । दुःखहर्ता, सुखकर्ता हुनुहुन्छ नै शिवबाबा । उहाँ वर्सा दिनुहुन्छ नै सुखको । सत्ययुगलाई सुखधाम भनिन्छ, त्यहाँ दुःखको नाम नै हुँदैन । तिम्रो आयु पनि धेरै हुन्छ, रूनुपर्ने आवश्यकता नै हुँदैन । समय अनुसार पुरानो शरीर छोडेर अर्को लिन्छन् । सम्झिन्छन् अब शरीर बुढो भएको छ । पहिला बच्चा सतोगुणी हुन्छ, त्यसैले बच्चाहरूलाई ब्रह्म ज्ञानीभन्दा उँच सम्झिन्छन् किनकि ती त फेरि पनि विकारी गृहस्थीबाट संन्यासी बन्छन्, त्यसैले उनलाई सबै विकारको थाहा छ । साना बच्चाहरूलाई यो थाहा हुँदैन । यस समय सारा दुनियाँमा रावणराज्य, भ्रष्टाचारी राज्य छ । श्रेष्ठाचारी देवी-देवताहरूको राज्य सत्ययुगमा थियो, अहिले छैन । फेरि इतिहास दोहोरिन्छ । श्रेष्ठाचारी कसले बनाउँछ ? यहाँ त एक पनि श्रेष्ठाचारी छैनन् । यसमा ठूलो बुद्धि चाहिन्छ । यो हो नै पारसबुद्धि बन्ने युग । बाबा आएर पत्थरबुद्धिबाट पारसबुद्धि बनाउनुहुन्छ ।

भनिन्छ सङ्गले ताछ्छ, कुसङ्गले डुबाउँछ । सत्य बाबा बाहेक बाँकी दुनियाँमा छ नै कुसङ्ग । बाबा भन्नुहुन्छ म सम्पूर्ण निर्विकारी बनाएर जान्छु । फेरि सम्पूर्ण विकारी कसले बनाउँछ ? भन्छन् हामी के जानौं ! अरे, निर्विकारी कसले बनाउँछ ? अवश्य बाबाले नै बनाउनुहुन्छ । विकारी कसले बनाउँछ ? यो कसैलाई थाहा छैन । बाबा बसेर सम्झाउनुहुन्छ, मनुष्य त केही पनि जान्दैनन् । रावणराज्य हो नि । कसैको बुवा मरे, सोध कहाँ गए ? भन्छन् स्वर्गवासी भए । ठीक छ, यसको अर्थ नर्कमा थिए हैन । त्यसैले तिमी पनि नर्कवासी ठहर्न्यौ । कति सहज कुरा छ सम्झाउनको लागि । आफूलाई कसैले पनि नर्कवासी सम्झ्दैनन् । नर्कलाई वेश्यालय, स्वर्गलाई शिवालय भनिन्छ । आजभन्दा ५ हजार वर्ष पहिले यी देवी-देवताहरूको राज्य थियो । तिमी विश्वका मालिक महाराजा-महारानी थियौ फेरि पुनर्जन्म लिनुपर्छ । पुनर्जन्म सबैभन्दा धेरै तिमीहरूले लिएका छौ । यिनको लागि नै गायन छ— *आत्मा परमात्मा अलग रहे बहुकाल* । तिमीलाई याद छ तिमी पहिला-पहिला आदि सनातन देवी-देवता धर्मवाला नै आयौ फेरि ८४ जन्म लिएर पतित बनेका हौ, अब फेरि पावन बन्नु छ । पुकार पनि गर्छन् पतित-पावन आऊ, त्यसैले सर्टिफिकेट दिन्छन्—एउटै सद्गुरु सुप्रिम आएर पावन बनाउनुहुन्छ । स्वयम् भन्नुहुन्छ यसमा बसेर म तिमीलाई पावन बनाउँछु । बाँकी ८४ लाख योनिहरू आदि छुट्टै छैनन् । ८४ जन्म छन् । यी लक्ष्मी-नारायणका प्रजा सत्ययुगमा थिए, अहिले छैनन्, कहाँ गए ? उनले पनि ८४ जन्म लिनुपर्छ । जो पहिला नम्बरमा आउँछन् उनले पूरा ८४ जन्म लिन्छन् । त्यसैले फेरि पहिले उनैले जानुपर्छ । देवी-देवताहरूको विश्वको इतिहास दोहोरिन्छ । सूर्यवंशी चन्द्रवंशी राज्य अवश्य दोहोरिन्छ । बाबाले तिमीलाई लायक बनाउँदै हुनुहुन्छ । तिमी भन्छौ हामी आएका छौं यस पाठशाला वा विश्वविद्यालयमा, जहाँ हामी नरबाट नारायण बन्छौं । हाम्रो लक्ष्य-उद्देश्य यो हो । जो राम्रो संग पुरुषार्थ गर्छ त्यही पास हुनेछ । जो पुरुषार्थ गर्दैनन् उनी प्रजामा कोही धेरै धनवान् बन्छन् कोही कम । यो राजधानी बनिरहेको छ । तिमी जान्दछौ— हामी श्रीमतमा श्रेष्ठ बनिरहेका छौं । श्री श्री शिवबाबाको मतमा श्रीलक्ष्मी-नारायण वा देवी-देवता बन्दछौ । श्री अर्थात् श्रेष्ठ । अहिले कसैलाई पनि श्री भन्न सकिँदैन । तर यहाँ त जो आउँछन् सबैलाई श्री भनिदिन्छन् । श्री फलानो... अब श्रेष्ठ त देवी-देवता बाहेक कोही बन्न सक्दैनन् । भारतखण्ड श्रेष्ठभन्दा श्रेष्ठ थियो । रावणराज्यमा भारत खण्डको महिमा नै खतम गरिदिए । भारतखण्डको महिमा पनि धेरै छ भने निन्दा पनि धेरै छ । भारतखण्ड बिलकुल धनवान् थियो, अहिले बिलकुल कंगाल बनेको छ । देवताहरूको अगाडि गएर उनको महिमाको गायन गर्छन्— *हम निर्गुण हारे में कोई गुण नाही* । देवताहरूलाई भन्छन् तर ती रहम दिल

कहाँ थिए र ! रहमदिल त एकलाई नै भनिन्छ जो मनुष्यबाट देवता बनाउनुहुन्छ । अहिले उहाँ तिम्रो बाबा पनि हुनुहुन्छ, शिक्षक पनि हुनुहुन्छ, सतगुरु पनि हुनुहुन्छ । ग्यारेन्टी गर्नुहुन्छ— मलाई याद गर्नाले तिम्रो जन्म-जन्मान्तरको पाप भस्म हुने छ र साथ लिएर जाने छु । फेरि तिमीले नयाँ दुनियाँमा जानु छ । यो ५ हजार वर्षको चक्र हो । नयाँ दुनियाँ थियो त्यो फेरि अवश्य बन्नेछ । दुनियाँ पतित हुन्छ तब बाबा आएर पावन बनाउनुहुन्छ । बाबा भन्नुहुन्छ पतित रावणले बनाउँछ, पावन म बनाउँछु । बाँकी यो त जसरी गुडियाको पूजा गर्दै रहन्छन् । उनीहरूलाई यो थाहा छैन रावणलाई १० शिर किन दिइन्छ ? विष्णुलाई पनि ४ भुजा दिइन्छ । तर कोही यस्ता मनुष्य कहिल्यै कहाँ हुन्छन् र ! यदि ४ भुजावाला मनुष्य छ भने उसबाट जो बच्चा जन्मिन्छ त्यो पनि त्यस्तै हुनुपर्छ । यहाँ त सबैका २ भुजा छन् । केही पनि जान्दैनन् । भक्तिमार्गको शास्त्र कण्ठ गर्छन्, तिनीहरूका पनि कतिका फलोअर्स (अनुयायी) बन्छन् । कमाल छ ! यहाँ बाबा त ज्ञानका अधिकारी हुनुहुन्छ । कोही मनुष्य ज्ञानका अधिकारी हुन सक्दैनन् । तिमीले मलाई ज्ञानको सागर, सर्वशक्तिमान् भन्छौ (अलमाइटी अथोरिटी)... यो बाबाको महिमा हो । तिमी बाबालाई याद गर्छौ भने बाबाबाट तागत लिन्छौ, जसबाट विश्वका मालिक बन्दछौ । तिमी सम्झिन्छौ हामीमा धेरै तागत थियो, हामी निर्विकारी थियौ । सारा विश्व माथि एकैले राज्य गर्दथ्यो भने सर्वशक्तिमान् भनिन्छ हैन ? यी लक्ष्मी-नारायण सारा विश्वका मालिक थिए । यो शक्ति उनीहरूलाई कहाँबाट मिल्यो ? बाबाबाट । उँचभन्दा, उँच भगवान् हुनुहुन्छ । कति सहज सम्झाउनुहुन्छ । यो ८४ को चक्रलाई सम्झनु त सहज छ । जसबाट तिमीलाई बादशाही मिल्छ । पतितलाई विश्वको बादशाही मिल्न सक्दैन । पतित त उनका अगाडि झुक्दछन् । सम्झिन्छन् हामी भक्त हौं । पावनको अगाडि शिर झुकाउँछन् । भक्तिमार्ग पनि आधा कल्प चल्यो । अहिले तिमीलाई भगवान् मिल्नुभएको छ । भगवानुवाच— म तिमीलाई राजयोग सिकाउँछु, भक्तिको फल दिन आएको छु । गायन पनि गर्छन् भगवान् कुनै न कुनै रूपमा आउनेछन् । बाबा भन्नुहुन्छ म कुनै बैलगाडी आदिमा कहाँ आउँछु र ! जो सबैभन्दा उँच थिए फेरि ८४ जन्म पूरा गरेका छन्, उनमा नै आउँछु । उत्तम पुरुष हुन्छन् सत्ययुगमा । कलियुगमा छन् कनिष्ठ, तमोप्रधान । अहिले तिमी तमोप्रधानबाट सतोप्रधान बन्छौ । बाबा आएर तमोप्रधानबाट सतोप्रधान बनाउनुहुन्छ । यो खेल हो । यसलाई यदि सम्झिदैनन् भने स्वर्गमा कहिल्यै पनि आउँदैनन् । अच्छा ! मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) एक बाबाको सङ्गबाट स्वयम्लाई पारसबुद्धि बनाउनु छ । सम्पूर्ण निर्विकारी बन्नु छ । कुसङ्गबाट टाढा रहनु छ ।
- २) सधैं यसै खुशीमा रहनु छ— हामी स्वदर्शन चक्रधारीबाट नयाँ दुनियाँका मालिक चक्रवर्ती बन्छौ । शिवबाबा आउनुभएको छ हामीलाई ज्ञान सूर्यवंशी बनाउन । हाम्रो लक्ष्य नै यही हो ।

वरदानः— बाबाबाट शक्ति लिएर हर परिस्थितिलाई हल गर्नेवाला साक्षी द्रष्टा भव

तिमी बच्चाहरू जान्दछौ अति पछि नै अन्त्य हुनु छ । त्यसैले हरेक प्रकारको हलचल अतिमा हुनेछ, परिवारमा पनि खिटखिट हुनेछ, मनमा पनि अनेक उल्झन आउने छ, धन पनि तल माथि हुने छ । तर जो बाबाका साथी छन्, सच्चा छन् उनका जबाफदेही बाबा हुनुहुन्छ । यस्तो समयमा मन बाबा तिर भयो भने निर्णय शक्तिद्वारा सबै पार गर्नेछौ । साक्षी द्रष्टा भयो भने बाबाको शक्तिबाट हर परिस्थितिलाई सहजै हल गर्नेछौ ।

स्लोगनः— अब सबै किनारालाई छोडेर घर जाने तयारी गर ।